

බස්නාහිර පළාත් අධ්‍යාපන දෙපාර්තමේන්තුව மேல் மாகாணக் கல்வித் திணைக்களம் Department of Education - Western Province	
වර්ෂ අවසාන ඇගයීම ஆண்டிறுதி மதிப்பீடு Year End Evaluation	
ශ්‍රේණිය Grade	විෂය Subject
10	ව්‍යාපාර හා ගිණුම්කරණ අධ්‍යයනය
පත්‍රය வினாத்தாள் Paper	පැය மணித்தியாலம் Hours
II	2

සැලකිය යුතුයි.

පළමුවන ප්‍රශ්නය ඇතුළුව I කොටසෙන් ප්‍රශ්න දෙකක් ද II කොටසෙන් ප්‍රශ්න දෙකක් ද බැගින් තෝරා ගෙන ප්‍රශ්න පහකට පමණක් පිළිතුරු සපයන්න.

01. පහත සඳහන් සිද්ධිය හොඳින් අධ්‍යයනය කර අංක I සිට X තෙක් ප්‍රශ්නවලට පිළිතුරු සපයන්න.

ශ්‍රී ලංකාවේ අධ්‍යාපන කටයුතුවල නිරත වීමෙන් පසු විදේශගතවූ සමතු පෙරේරා නැවත ශ්‍රී ලංකාවට පැමිණියේ රු. 10,00,000 ක් අත ඉතිරිවය . ඔහු එම මුදල හා තමා සතුව තිබූ රු. 25,00,000 ක් වටිනා තම මෝටර් රථය ද යොදවා ප්‍රවාහන සේවාවක් ආරම්භ කළේය. මෙය "සමතු කැබ්ස්" නමින් ලියාපදිංචි කරන ලදී. තම නිවසේ ම කාර්යාලය පවත්වාගත් ඔහු විසින් රු. 50,000 වැටුපකට තම සහෝදරයා වූ කමතු පෙරේරා කළමනාකරුවකු ලෙස පත්කර ගන්නා ලදී. ඔහු වාහන පිළිබඳව හොඳ දැනුමක් ඇති අයෙකු විය.

2021.01.01 සිට 2021.01.31 දක්වා පළමු මාසය තුළ වූ අනෙකුත් ගණුදෙනු මෙසේ ය.

- 1/2 රු. 800,000 ක් තැන්පත් කර ජංගම ගිණුමක් ආරම්භ කළ අතර, සියලු ගනුදෙනු චෙක්පත් මගින් සිදුකරන ලදී.
- 1/5 ලිපි ද්‍රව්‍ය මිලදී ගැනීම රු. 20,000
- 1/10 රු. 500,000 ක බැංකු ණයක් ලබා ගැනීම
- 1/12 වාහන අලුත්වැඩියාවට රු. 50,000
- 1/16 බාහිර ආයතනවලට වාහන සේවා සැපයීම වෙනුවෙන් චෙක්පතකින් ලද රු. 300,000. මෙය ඵ්දිනම බැංකුගත කරන ලදී.
- 1/22 ඉන්ධන වියදම රු. 200,000 ක් වැයකර ඇති අතර, තම පුද්ගලික වාහනය සඳහා මින් රු. 15,000 ක ඉන්ධන වැය වී ඇත.

ශ්‍රී ලංකාවේ මාර්ග පද්ධතිය අධිවේගී මාර්ග දක්වා ව්‍යාප්ත වී ඇති හෙයින් සමතුව මෙම ව්‍යාපාරය සාර්ථක ලෙස පවත්වාගෙන යාමට හැකිවී ඇත.

- (i) අ. ඉහත සිද්ධියේ සඳහන් ව්‍යාපාර සංවිධානය කුමක්ද?
ආ. එම සංවිධානයේ දක්නට ලැබෙන වාසියක් ලියන්න.
- (ii) අ. ඉහත ව්‍යාපාර නාමය අනිවාර්යයෙන්ම ලියාපදිංචි කළ යුතුද?
ආ. එසේ නම් ඔබේ පිළිතුරට හේතු දක්වන්න.
- (iii) අ. මෙම ව්‍යාපාරයේ දැකිය හැකි ශක්තියක් ලියන්න.
ආ. මෙම ව්‍යාපාරයට ඇල්මක් දක්වන පාර්ශ්ව දෙකක් ලියන්න.
- (iv) අ. නිෂ්පාදන සාධක මත ශ්‍රමය හා ව්‍යවසාය යන සාධක සඳහා ඉහත සිද්ධියෙන් නිදසුන බැගින් ඉදිරිපත් කරන්න.
ආ. ශ්‍රමය සඳහා කරන ගෙවීම නම් කරන්න.

- (v) සමිතු මෙම ව්‍යාපාරයට රු. 25,00,000 ක මෝටර් රථයක් යෙදීම සම්බන්ධයෙන් ද්විත්ව සටහන ලියා දක්වන්න.
- (vi) ඉහත තොරතුරු උපයෝගී කර ගනිමින් මෙම ව්‍යාපාරයේ බැංකු ශේෂය ගණනය කරන්න.
- (vii) බැංකු ගිණුම පිළියෙල කිරීමේදී යොදාගන්නා මූලාශ්‍ර ලේඛණ හතරක් නම් කරන්න.
- (viii) අ. මෙම ව්‍යාපාරයේ දක්නට ලැබෙන ජංගම නොවන වත්කමක් ලියන්න.
ආ. වත්කමක දක්නට ලැබෙන ලක්ෂණයක් ලියන්න.
- (xi) අ. මෙම ව්‍යාපාරයේ වත්කම් වැඩිවීම් හා වගකීම් වැඩිවීමට අදාළ ගණුදෙනුවක් ලියන්න.
ආ. මෙම ව්‍යාපාරයේ ප්‍රධානතම ආදායම වන්නේ වාහන සේවා සැපයීමයි. මේ අනුව "ආදායම" නිර්වචනය කරන්න.
- (x) අ. මෙම ව්‍යාපාරයේ ගැනිලි සිදුවන අවස්ථාවක් ලියා දක්වන්න.
ආ. එම අවස්ථාවට අදාළ ද්විත්ව සටහන ලියා දක්වන්න.

(ලකුණු 02x10 = 20)

I කොටස - ව්‍යාපාර අධ්‍යයනය

(ප්‍රශ්න දෙකකට පමණක් පිළිතුරු සපයන්න.)

- (02) (i) අ. අවශ්‍යතා හා වුවමනා වෙන් වෙන්ව හඳුන්වන්න. (ලකුණු 1)
ආ. භාණ්ඩ හා සේවා අතර දැකිය හැකි වෙනස්කම් දෙකක් සඳහන් කරන්න. (ලකුණු 1)
- (ii) අ. ව්‍යාපාර ඇල්මැති පාර්ශ්වයක් වන සැපයුම්කරුවන්ගේ අරමුණු දෙකක් ලියන්න. (ලකුණු 1)
ආ. ආර්ථික පරිසර සාධක දෙකක් ලියන්න. (ලකුණු 1)
- (iii) පහත සඳහන් ප්‍රකාශ සත්‍ය ද අසත්‍ය ද දක්වන්න.
අ. ලොව පවතින ඕනෑම ව්‍යාපාරයක ප්‍රධාන අරමුණ ලාභ ලැබීමයි. ()
ආ. අවශ්‍යතා සීමිත වන අතර, වුවමනා අසීමිත වේ. ()
ඉ. ලී භාණ්ඩ නිෂ්පාදනය කිරීම සේවා ව්‍යාපාරයකි. ()
ඊ. කළමනාකරුවන් ව්‍යාපාර කෙරෙහි ඇල්ම දක්වන්නේ තීරණ ගැනීම හා තීරණ ක්‍රියාත්මක කිරීම සඳහා ය. ()
(ලකුණු 2)
- (iv) පාසල නැමැති ආයතනය කෙරෙහි ඇල්මැති පාර්ශ්වයන් දෙකක් නම් කර, ඒ අය ඇල්ම දැක්වීමට හේතුව බැගින් ලියන්න. (ලකුණු 2)
(මුළු ලකුණු 08)

- (03) (i) අ. ව්‍යාපාර පරිසරය යනුවෙන් හඳුන්වන්නේ කුමක්ද? (ලකුණු 1)
ආ. ව්‍යාපාර පරිසරය වර්ග කර දක්වන්න. (ලකුණු 1)
- (ii) අ. ගෝලීය පරිසරය දේශීය ව්‍යාපාරවලට හිතකර හා අහිතකරව බලපාන බවට සාධක දෙකක් බැගින් ලියා දක්වන්න. (ල. 2)

- (iii) පහත සඳහන් ප්‍රකාශ සත්‍ය ද අසත්‍ය ද දක්වන්න.
- අ. තරඟකරුවන් බිහිවීම ව්‍යාපාරයකට තර්ජනාත්මකව බලපායි ()
- ආ. ගනුදෙනුකරුවෝ ව්‍යාපාරයක අභ්‍යන්තර පරිසර සාධකයකි. ()
- ඉ. නව සොයා ගැනීම්, දුරකථන, පරිගණක තාක්ෂණය, වැනි සාධක අයත් වන්නේ තාක්ෂණික පරිසරයට. ()
- ඊ. රටක ඉතුරුම් වර්ධනය වන විට ආයෝජනය ඉහළ යයි. ()
- (ලකුණු 2)

- (iv) අගනුවර ජනාකීර්ණ නගරයක කොණ්ඩා කැපීමේ ව්‍යාපාර ආයතනයක් පළපුරුදු සේවකයින් දෙදෙනෙකුගේ සහය ඇතිව සාර්ථකව අසංක මහතා විසින් පවත්වාගෙන යනු ලබයි. කෙටි කලකින් එක් සේවකයෙක් විසින් ඔහුගේ ව්‍යාපාරයෙන් ඉවත්ව ඊට ආසන්නව තවත් නව කොණ්ඩා කැපීමේ ව්‍යාපාරයක් ආරම්භ කරන ලදී.
- අ. අසංකගේ ව්‍යාපාරයේ දැකිය හැකි ව්‍යාපාර ශක්තියක් ලියන්න. (ලකුණු 1)
- ආ. අසංකට තර්ජනයක් වන පරිසර සාධකයක් නම් කර, ඉන් ඔහුගේ ව්‍යාපාරයට ඇතිවිය හැකි ආසන්නතම බලපෑම දක්වන්න. (ලකුණු 1)
- (මුළු ලකුණු 08)

- (04) (i) අ. අයිතිය අනුව ව්‍යාපාර වර්ගීකරණය කරන ගැලීම් සටහන අඳින්න. (ලකුණු 2)
- (ii) ආ. පරිමාණය අනුව ව්‍යාපාර සංවිධාන වර්ගීකරණය කිරීමේ දී යොදාගනු ලබන ප්‍රමාණාත්මක නිර්නායක දෙකක් ලියන්න. (ලකුණු 2)
- (iii) පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.
- අ. "සිල්වා සහ පුත්‍රයෝ" ඒක පුද්ගල ව්‍යාපාරයකි ()
- ආ. ව්‍යාපාර නාමය ලියාපදිංචි කිරීමෙන් ව්‍යාපාරයට අනන්‍යතාවයක් ලැබේ ()
- ඉ. රාජ්‍ය දෙපාර්තමේන්තුවල අයිතියෙන් 50% ක් පුද්ගලික අංශය සතු වේ ()
- ඊ. විදේශ සේවා නියුක්ති කාර්යාංශය සංස්ථාවකි. ()
- (ලකුණු 2)
- (iv) පොල් ලෙලිවලින් ලබා ගන්නා කොහු ආශ්‍රිත නිෂ්පාදිතවල නිරත ව්‍යාපාරිකයින් දස දෙනෙකු එකතු වී ඔවුන්ගේ සාමූහික අයිතිය හා ප්‍රජාතන්ත්‍රවාදී පාලනයන් සහිතව ක්‍රියාත්මක වන ව්‍යාපාර සංවිධානයක් ආරම්භ කර ලියාපදිංචි කිරීමට අපේක්ෂා කරයි.
- අ. ඉහත ආරම්භ කිරීමට අපේක්ෂිත ව්‍යාපාර සංවිධානය හා එය ලියාපදිංචියට අදාළ පහත නම් කරන්න. (ලකුණු 1)
- ආ. ඔබ සඳහන් කළ ව්‍යාපාර සංවිධානයේ අවාසි දෙකක් සඳහන් කරන්න. (ලකුණු 1)
- (මුළු ලකුණු 08)

II කොටස - ගිණුම්කරණය

- (05) (i) අ. ගිණුම්කරණය යනු කුමක්ද?
- ආ. ව්‍යාපාරික ගනුදෙනුවලට නිදසුන් දෙකක් ලියන්න. (ලකුණු 2)
- (ii) අ. වගකීමක ලක්ෂණ දෙකක් ලියන්න.
- ආ. ව්‍යාපාරයක හිමිකම වෙනස් වීමට බලපාන කරුණු දෙකක් දක්වන්න. (ලකුණු 2)

(iii) තාරුකාගේ ව්‍යාපාරයේ 2021 මාර්තු මාසයේ පළමු සතිය තුළ සිදුවූ ගනුදෙනු පහත දැක්වේ.

- 2021.03.01 ප්‍රාග්ධනය ලෙස රු. 150,000 ක් මුදල් යෙදවීම
- 2021.03.02 බැංකුවෙන් රු. 100,000 ක ණයක් ලබා ගැනීම
- 2021.03.04 රු. 10000 ක භාණ්ඩ ණයට ලබාගැනීම
- 2021.03.05 රු. 5000 ක භාණ්ඩ 7000 කට ණයට විකිණීම
- 2021.03.07 රු. 2000 ක මුදලක් තාරුකා පෞද්ගලික ප්‍රයෝජනයට ගැනීම

අවශ්‍ය වන්නේ,

ඉහත එක් එක් දිනයේ සිදුවී ඇති ගනුදෙනු ගිණුම්කරණ සමීකරණයට බලපා ඇති ආකාරය පහත වගුව භාවිත කරමින් දැක්වීම.

පළමු ගනුදෙනුව නිදසුනක් ලෙස දක්වා ඇත.

දිනය	වත්කම්		=	හිමිකම්	+	වගකීම්
	භාණ්ඩ තොගය	ණයගැතියෝ	මුදල්	හිමිකම්	බැංකුණය	ණයහිමියෝ
3/1			+ 150,000	+ 150,000		
3/2						
3/4						
3/5						
3/7						

(ලකුණු 4)

(iv) ව්‍යාපාරයක ගනුදෙනු කිහිපයකට අදාළ දිවිත්ව සටහන් පහත දැක්වේ.

- ගැණුම් ගිණුම හර 5000
ණයහිමි ගිණුම බැර 5000
- මුදල් ගිණුම හර 8000
විකුණුම් ගිණුම බැර 8000
- මෝටර් රථ ගිණුම හර 150,000
ප්‍රාග්ධන ගිණුම බැර 150,000
- බැංකු ණය පොළී ගිණුම හර 4000
මුදල් ගිණුම බැර 4000

අවශ්‍ය වන්නේ,

ඉහත එක් එක් දිවිත්ව සටහනට අදාළ ගනුදෙනුව වටිනාකම සහිතව දැක්වීම (ලකුණු 4)

(මුළු ලකුණු 12)

(06) (i) අ. මූලික සටහන් පොත් යනු කුමක්ද?

ආ. මූලාශ්‍ර ලේඛණවල ප්‍රයෝජන දෙකක් ලියන්න.

(ලකුණු 2)

(ii) සුනිමල්ගේ ව්‍යාපාරයේ 2021.01.01 දිනට පහත දැක්වෙන ශේෂයන් පැවතුනි.

මුදල් ශේෂය	රු.	25000
ණයගැති ශේෂය	රු.	5000
ණයහිමි ශේෂය	රු.	4000

ජනවාරි මස පහත ගණුදෙනු සිදුවිය.

2021.01.05 ණයගැතියන්ගෙන් 10% ක් වට්ටම් අඩුකොට මුදල් ලැබීම.

2021.01.17 ණයහිමියන්ට මුදල් ගෙවීමේදී රු. 200 ක වට්ටමක් ලැබීම

අවශ්‍ය වන්නේ,

ඉහත ගණුදෙනු වට්ටම් තීරු සහිත මුදල් පොතක සටහන් කර, මුදල් පොත තුළනය කිරීම.

(ලකුණු 02)

(iii) රු. 3000 ක සුළු මුදල් අග්‍රිමයක් පවත්වාගෙන යන මල්මිගේ ව්‍යාපාරයේ 2021/03/31 දිනට පිළියෙල කළ අසම්පූර්ණ සුළු මුදල් පොත පහත දැක්වේ.

සුළු මුදල් පොත

ලැබීම්	ස/පි	දිනය	විස්තරය	වවු අං	ගෙවීම්	විශ්ලේෂණය				ලෙජර් ගිණුම	ලෙ පි
						ගමන් වියදම්	තැපැල් වියදම්	ලිපි ද්‍රව්‍ය වියදම්	විවිධ වියදම්		
175		03/01	ශේෂය ඉ/ගෙ								
2825		03/01	මුදල්								
		03/04	ක්‍රීරෝද රථ ගාස්තු	01	200						
		03/08	මුද්දර	02	400						
		03/12	A ₄ කඩදාසි	03	300						
		03/19	වෑන් රථ කුලී	04	500						
		03/21	ලිපි ලියාපදිංචි කිරීම	05	200						
		03/23	පැන්, පැන්සල්	06	250						
		03/27	තන්දන	07	350						
		03/29	සංග්‍රහ	08	300						

අවශ්‍ය වන්නේ,

සුළු මුදල් පොත නිවැරදිව සම්පූර්ණ කර තුළනය කිරීමෙන් අනතුරුව, 2021.04.01 දිනට අග්‍රිමය ප්‍රතිපූරණය කිරීම.

(ලකුණු 4)

(iv) සපුමල්ගේ ව්‍යාපාරයේ 2021.01.31 දිනට බැංකු ගිණුමේ හර ශේෂය රු. 15,500 ක් වූ අතර එදිනට බැංකුවෙන් ලද බැංකු ප්‍රකාශයේ ශේෂය එම ශේෂය හා නොගැලපුනි.

පසුව වෙනසට හේතු ලෙස පහත කරුණු අනාවරණය කර ගන්නා ලදී.

1. මාසය තුළ දී නිකුත්කළ නමුත් ගෙවීමට ඉදිරිපත් නොකළ චෙක්පත්වල වටිනාකම රු. 4500.
2. බැංකු ගිණුමේ සටහන් නොවූ බැංකුව අයකළ බැංකු ගාස්තු රු. 1000.
3. ස්ථාවර නියෝග මත බැංකුව ගෙවූ ලීසිං වාරිකය රු. 5000.
4. බැංකුවට සෘජුවම ලැබී ඇති ණයගැති ප්‍රේෂණ රු. 6000.

අවශ්‍ය වන්නේ

අ. ඉහත කරුණු අතරින් බැංකු ගිණුමේ ශේෂයට වඩා බැංකු ප්‍රකාශයේ ශේෂය වැඩි වීමට හේතුවන කරුණු දෙකක් දැක්වීම.

ආ. 2021.01.31 දිනට සංශෝධිත බැංකු ගිණුම පිළියෙල කිරීම.

(ලකුණු 4)

(මුළු ලකුණු 12)

(07) (i) අ. ව්‍යාපාරිකයෙකුට ටෙලි බැංකු සේවා තුළින් ඉටුකරගත හැකි කාර්යයන් දෙකක් ලියන්න.

ආ. පරිගණක ආශ්‍රිත ගිණුම්කරණයේ අවාසි දෙකක් දක්වන්න.

(ලකුණු 2)

(ii) ක්‍රීඩා භාණ්ඩ අලෙවි කිරීමේ ව්‍යාපාරයක් පවත්වාගෙන යන ඩිල්ෂාන්ට ඔහුගේ බැංකු ජංගම ගිණුම පවත්වාගෙන යන ලංකා බැංකුවෙන් රු. 50,000 ක බැංකු අයිරා පහසුකමක් ලබාදී ඇත.

2021.01.01 දිනට බැංකු ගිණුමේ ශේෂය රු. 25000 ක් වූ අතර ජනවාරි මාසය තුළ බැංකු ගිණුම සමග කළ ගනුදෙනු පහත දැක්වේ.

2021.01.07 විකුණුම්වලින් ලද රු. 12,000 ක චෙක්පත බැංකුවේ තැන්පත් කිරීම.

2021.01.15 ණයගිම් සමීරට රු. 10,000 ක චෙක්පත නිකුත් කිරීම.

2021.01.22 ක්‍රීඩා භාණ්ඩ මිලදී ගැනීමට රු. 6000 ක චෙක්පත නිකුත් කිරීම.

2021.01.27 කඩ කුලී සඳහා රු. 8000 ක චෙක්පත නිකුත් කිරීම.

අවශ්‍ය වන්නේ,

අ. ඉහත ගනුදෙනු බැංකු ගිණුමේ සටහන් කර බැංකු ගිණුම තුලනය කිරීම.

ආ. ක්‍රීඩා භාණ්ඩ මිලදී ගැනීමට 2021.01.31 දින රු. 30,000/ ක චෙක්පතක් නිකුත් කළේ නම් ඩිල්ෂාන් ලබාගත් බැංකු අයිරාව දැක්වීම.

(ලකුණු 4)

(iii) නිමි ඇඳුම් අලෙවි කිරීමේ ව්‍යාපාරයක 2021 මාර්තු මාසයේ ණයට විකුණුම් පිළිබඳ තොරතුරු පහත දැක්වේ.

දිනය	ඉන්වොයිස් අංකය	ගැණුම්කරු	මුළු වටිනාකම	ලෙ/පි
2021.03.08	012	අමාඕ	25,000	
2021.03.19	012	ඕෂඩ්	18,000	
2021.03.31		විකුණුම් ගිණුමට බැර කලා	43,000	

අවශ්‍ය වන්නේ,

ඉහත තොරතුරු ඇසුරින් විකුණුම් ජර්නලයේ ගනුදෙනු ලෙජරයට පිටපත් කිරීම.

(ලකුණු 4)

- (iv) අ. 2021.12.31 දිනට මාලන්ගේ ව්‍යාපාරයේ ලෙජර ගිණුම්වල පහත දැක්වෙන ශේෂයන් පැවතුනි.

මුදල්	50,000	විදුලිය	3000
ප්‍රාග්ධනය	77,000	බැංකු ණය	50,000
ගැණුම්	80,000	ණයහිමියෝ	12,000
විකුණුම්	120,000	ණයගැතියෝ	18,000
වැටුප්	8000	උපකරණ	100,000

අවශ්‍ය වන්නේ,

මාලන්ගේ ව්‍යාපාරයේ 2021.12.31 දිනට ශේෂ පිරික්සුම පිළියෙල කිරීම.

(ලකුණු 2)

- ආ. ව්‍යාපාරයක සිදුවූ ගිණුම්කරණ වැරදි කිහිපයක් පහත දැක්වේ.

A රු. 25,000 ක ගැණුම් ඉන්වොයිසියක් පොත්වලින් මගහැරී ඇත.

B රු. 3500 ක විදුලි ගාස්තු ගෙවීම විදුලි ගාස්තු ගිණුමට රු. 5300 ක් ලෙස හර කර ඇත.

C රු. 24,000 ක් වූ ගැණුම් ගිණුමේ ශේෂය ශේෂ පිරික්සුමට උපුටාගෙන නැත.

D රු. 20,000 ක ගොඩනැගිලි අයුත්වැඩියා වියදම ගොඩනැගිලි ගිණුමට හර කර ඇත.

අවශ්‍ය වන්නේ,

ඉහත වැරදි අතුරෙන්,

අ. ශේෂ පිරික්සුමේ සමානත්වයට බලපාන වැරදි

ආ. ශේෂ පිරික්සුමේ සමානත්වයට බලනොපාන වැරදි

වෙන වෙනම ලියා දැක්වීම.

(ලකුණු 2)

(මුළු ලකුණු 12)